

**வணிகவரித் துறை**  
**மக்கள் சாசனம்**  
**2007 –2008**

**நோக்கங்கள் மற்றும் குறிக்கோள்கள்**

வணிகவரித் துறையின் கீழ்க்கண்ட நோக்கங்கள் மற்றும் குறிக்கோள்களை வெளிப்படுத்தும் நோக்கில் இந்த மக்கள் சாசனம் அமைகிறது,

- வணிகவரிச் சட்டங்கள் மற்றும் விதிமுறைகளின் கீழுள்ள வழிமுறைகளை செம்மையாகச் செயல்படுத்துதல்
- பல்வேறு நலத்திட்டங்கள் மற்றும் வளர்ச்சிப் பணிகளை செயல்படுத்த வரி வருவாய் வசூலை திறம்படச் செய்தல்
- வணிகம் மற்றும் தொழிற்சாலை-களிலுள்ள வணிகர்கள் மற்றும் வரி செலுத்துவோர்களுக்கு தரமுள்ள சேவை வழங்குதல்

### வழிவகைகள்

- நோக்கங்களை நிறைவேற்றும் பொருட்டு இத்துறை கீழ்க்கண்ட வழிவகைகளை மேற்கொள்ள முயற்சிக்கும்.
- வெளிப்படையான பொறுப்புள்ள மற்றும் நம்பகத் தன்மையுள்ள நிருவாகம்
- தகவல்கள் அளிப்பதில் காலந்தவறாமை மற்றும் மரியாதையுடன் செயல்படுதல்
- வரி தொடர்புள்ளவைகளை தீர்மானிப்பதில் நேர்மையுடனும் நீதி வழுவாமையுடனும் நடந்து கொள்ளல்

### எதிர்பார்ப்புகள்

- துறையின் சிறப்பான பணி மற்றும் நிருவாகம் வணிகர்களின் ஒத்துழைப்பை சார்ந்துள்ளது.

எனவே, கீழ்க்கண்டவற்றை வணிகர்-களிடமிருந்து இத்துறை எதிர்பார்க்கின்றது.-

- சட்ட விதிகளின்படி உரிய காலத்தில் வணிகர்களைப் பதிவு செய்தல்

- எளிமையான கொள்முதல் மற்றும் விற்பனை தொடர்பான கணக்குகளை பேணுதல்
- விற்பனை விவரப் படிவங்களை குறித்த காலத்தில் தாக்கல் செய்தல்
- வரிகளை குறித்த காலத்தில் செலுத்துதல்
- சட்டங்களை முழுமையாக கடைபிடித்தல்
- வரிச் சலுகைகளை நுகர்வோருக்கும் வழங்குதல்

**மேற்குறிப்பிட்டுள்ள வழிவகைகள் மற்றும் எதிர்பார்ப்புகளின் பெருமுயற்சியாக இத்துறை**

- உறுதி மொழிகள், தெரிவிப்புகள், விண்ணப்பங்கள், வரி விதிப்பு விவர அறிக்கை மற்றும் அனைத்து கடிதத் தொடர்புகளுக்கும், கிடைக்கப் பெற்ற உடன் அல்லது அதிகபட்சமாக ஏழு நாட்களுக்குள் ஒப்புக்கொள்ளும்.

- கடிதங்கள் கிடைக்கப் பெற்ற 30 வேலை நாட்களுக்குள் அவற்றின் மீது உரிய நடவடிக்கை எடுக்கும்.
- தவிர்க்க முடியாத காரணங்களினால், முடிவு எடுப்பதில் தாமதம் ஏற்படின் இடைக்கால பதில் அளிக்கப்படும்.
- திருப்பித் தர வேண்டிய தொகையை, ஏற்கத் தக்க கோரிக்கை கிடைக்கப் பெற்ற 90 நாட்களுக்குள் வழங்கும்.
- நிறுத்தி வைக்கப்பட்ட சரக்குகளை, அதற்குரிய கோரிக்கைகள், சரியாக மற்றும் முழுமையாக கிடைக்கப் பெறின், அவைகளை உடனடியாக விடுவிக்கும்.
- வரி செலுத்தியதற்கான சான்றுடன் தாக்கல் செய்த நமுனாக்கள் மற்றும் தொடர்புடைய ஆவணங்களை ஏற்றுக் கொள்ளுதல்
- வணிகவரி ஆணையர் அவர்கள் மொத்த வரிவிதிப்பு இனங்களில் 20 விழுக்காட்டிற்குமிகாமல் அங்கொன்றும் இங்கொன்றுமாகத் தேர்வு செய்து அதற்கான செயல்முறைகளை வழங்கும்

இனங்களில் மட்டும் முழு அளவில் கணக்குகளை தணிக்கை செய்தல்; பிற இனங்களில் வணிகர்கள் தாக்கல் செய்துள்ள நழுனாக்களின் அடிப்படையில் சுய வரிவிதிப்பு செய்தல்.

**இத்துறை, மேலும் கீழ்க்கண்டவற்றை உறுதி செய்யமுயற்சிக்கும்.**

- வணிகர்களுடன் தொடர்புடைய அனைத்து அலுவலர்களும் அடையாள அட்டை வைத்திருப்பார்கள்.
- பெறப்படும் தனிப்பட்ட மற்றும் வணிகம் தொடர்பான தகவல்கள் ரகசியமாகப் பேணப்படும்.
- சரக்கு அனுப்புபவரின் சரியான பட்டியல் அல்லது ஆவணங்களின் அடிப்படையில் அடிக்கடி தணிக்கை செய்தலை தவிர்த்து சரக்குகள் தடையில்லாமல் செல்லுதல்.
- சரக்குகள் நிறுத்தி வைக்க நேரிடின் அதற்குரிய காரணங்களை விளக்கிய பின்னரே, அந்த நடவடிக்கை மேற்கொள்ளப்படும். (சரக்குகளை

நிறுத்தி வைப்பதற்கு முன்னர்  
தேவையான வாய்ப்பு அளிக்கப்படும்)

- சந்தேகப்படும் இனங்களில் மட்டுமே முறையாகப் புலனாய்வு செய்து அதிகாரம் அளிக்கப்பட்ட அலுவலர்களின் அனுமதி பெற்ற பின்னரே வியாபாரத் தலங்கள் தணிக்கை செய்யப்படும்.
- மேல்முறையீடு பற்றிய வழிமுறைகள் மற்றும் மேல்முறையீட்டு அலுவலர் குறித்த முழுத் தகவல்கள் யாவும், அவற்றை கேட்போர்க்கு வழங்கப்படும்.
- வரிவிதிப்புக் கொள்கை மற்றும் வழிமுறைகள் குறித்து ஆய்வு செய்யும்பொழுது, வணிக சங்கங்கள், தொழில் முனைவோர் மற்றும் நுகர்வோர் ஆகியோருடன் கலந்து ஆலோசிக்கப்படும்.
- தேவையான தகவல்கள் மற்றும் வழிமுறை பற்றிய விபரங்களை சென்னை சேப்பாக்கம், வணிகவரி ஆணையர் அலுவலகத்தில் உள்ள இணை ஆணையர் (பொது மக்கள்

தொடர்பு) அவர்களை அணுகினால் வழங்குவார்.

- சட்டம் மற்றும் வழிமுறைகள் குறித்த அனைத்து மாற்றங்களும் அவ்வப்போது விளம்பரப்படுத்தப்படும்.

### தரமான சேவை வழங்குவதை நோக்கி

- 1.1.2007 முதல் தமிழ்நாட்டில் மதிப்புக் கூட்டு வரி முறை அமுலாக்கப்பட்டுள்ளது. தமிழ்நாடு பொது விற்பனை வரிச் சட்டத்தில் இருந்த 3,89,986 பதிவு பெற்ற வணிகர்களுக்கும் வரி செலுத்துவோர் அடையாள எண் வழங்கப்பட்டுள்ளது. வணிகர்களிடமிருந்து பெற்ற பதிவு பெறுவதற்கான மனுக்களின் அடிப்படையில் தமிழ்நாடு மதிப்புக் கூட்டு வரிச் சட்டம், 2006-ன் கீழ் பதிவுச் சான்றுகள் வழங்கப்பட்டு வருகின்றது.
- பதிவு பெறுவதற்கான மனுக்கள் பெற்ற 30 நாட்களுக்குள் பதிவுச் சான்றிதழ் பெற வணிகர்களுக்கு உரிமை உண்டு.

- [www.tnvat.gov.in](http://www.tnvat.gov.in) என்ற இணைய தளத்தின் மூலமாகவும் வணிகர்கள் பதிவு செய்ய வசதி செய்யப்பட்டுள்ளது.
- தமிழ் நாடு மதிப்புக் கூட்டு வரிச் சட்டத்தின் கீழ் வழங்கப்பட்ட பதிவுச் சான்றிதழ் வியாபாரத்தை நிறுத்தும் வரை செல்லத்தக்கதாகும். மேலும், பதிவுச் சான்றிதழ் புதுப்பிக்கத் தேவையில்லை.
- வணிகர் நல வாரியம், வாரிய உறுப்பினர்கள் மற்றும் அவர்கள் குடும்பத்தினருக்கு, மருத்துவச் சிகிச்சை, படிப்பு வசதி போன்றவற்றிற்கு நிதி உதவி வழங்கும் நோக்கத்துடன் ஏற்படுத்தப்பட்டுள்ளது.
- வணிகவரித்துறை சார்ந்த பொது விபரங்கள் “[www.tnsalestax.com](http://www.tnsalestax.com)” என்ற வலை தளத்தின் மூலமாகக் கிடைக்கும்.
- தமிழ்நாடு பொது விற்பனை வரிச் சட்டத்தின் கீழ் பதிவு செய்த எண்களுக்குப் பதிலாக வழங்கப்பட்ட மதிப்புக் கூட்டு வரி பதிவு எண், மதிப்புக்

கூட்டு வரிச் சட்டம், விதிமுறைகள், சுற்றறிக்கைகள், பிற விவரங்கள், மாதாந்திர நமுனாக்கள் தாக்கல் செய்வது தொடர்பான நடைமுறைகள் போன்றவை குறித்த விவரங்கள் “www.tnvat.gov.in” என்ற வலை-தளத்தில் உள்ளன.

- மதிப்புக் கூட்டு வரிச் சட்டத்தின் கீழ் வரிவிகிதம் அல்லது தெளிவுரை கோரப்படும் இனங்களில் வணிகவரி ஆணையர் அவர்கள் விரைவில் விளக்கமளிப்பார். தவிர்க்க முடியாத காரணங்களினால், தெளிவுரை வழங்குவதில் காலதாமதம் ஏற்படின், வணிகவரி ஆணையர் இடைக்கால பதில் ஒன்றை அனுப்புவார்.
- அனைத்து உதவி ஆணையர்கள் அலுவலகம் மற்றும் வணிகவரி ஆணையர் அலுவலகத்திலும் மதிப்புக் கூட்டு வரி உதவி மேசைகள் மற்றும் அழைப்பு மையங்கள் உருவாக்கப்பட்டு அவற்றில் 15.12.2006 முதல் காலை 9.00 மணி முதல் இரவு 9.00 மணி வரை அனைத்து நாட்களிலும் தமிழ் நாடு மதிப்புக் கூட்டு வரிச் சட்டம்,

2006-ன்கீழ் வணிகர்கள் கோரும் சந்தேகங்களுக்கு விளக்கமளிக்க அலுவலர்கள் நியமிக்கப்பட்டுள்ளனர்.

- மதிப்புக் கூட்டு வரி செயல்படுத்துதலை கண்காணிக்கவும் தமிழ் நாடு மதிப்புக் கூட்டு வரிச்சட்டம், 2006-ன்கீழ் வணிகர்களுக்குள்ள இடர்பாடுகளை களையவும் ஒரு கண்காணிப்புக் குழு அமைக்கப்பட்டுள்ளது.
- புகார்கள் மற்றும் குறைகள் குறித்து வணிகர்களும், பொது மக்களும், சென்னை, சேப்பாக்கம், வணிகவரி ஆணையர் அலுவலகத்தில் உள்ள கூடுதல் ஆணையர் (நிர்வாகம்) அவர்களின் தலைமையில் இயங்கும் குறைதீர்க்கும் பிரிவிற்கு மனு செய்யலாம்.
- மேலும், புகார்கள், குறைகள், வரி ஏய்ப்பு பற்றிய விவரம் மற்றும் பொதுமக்களின் ஆலோசனை ஆகியவற்றை நேரடியாக வணிகவரி ஆணையரிடம் தெரிவிக்க ஏதுவாக “தகவல் பரிமாற்றக் குரல் பதிவு செய்யும் கருவி” வணிகவரி ஆணையர் அவர்கள் அறையில்

பொருத்தப்பட்டுள்ளது. இதற்கான  
நேரடி தொலைபேசி இணைப்பு  
எண் 044-28520535 ஆகும்.

- தகவல் அறியும் உரிமைச் சட்டம்  
இத்துறையில் அமுலாக்கப்பட்டு  
அதனுடைய அமலாக்கம் துறையில்  
உயர்மட்ட அளவில் கண்காணிக்கப்-  
படுகிறது.

### வணிகர் நலம் பேணுதல்

- வணிகர்கள் மற்றும் அவர்தம்  
குடும்பங்கள் நலம் காக்கும் பொருட்டு  
வணிகர் நல வாரியம் மூலமாக  
பல்வேறு நலத் திட்ட உதவிகள்  
வழங்கப்பட்டு வருகின்றன.
- வணிகர் நல வாரியம் மூலமாக  
வழங்கப்படும் நலத்திட்ட உதவிகள்  
பின்வருமாறு :

திட்டத்தின் பெயர்	28.2.2007 முடிய	
	வழங்கப்பட்ட தொகை ரூபாய்	பயன் பெற்ற உறுப்பினர்களின் எண்ணிக்கை
1. குடும்ப உதவித் திட்டம்	70,55,000	279
2. மருத்துவ உதவித் திட்டம் (சிறு நீ ரகம்/இருதய அறுவை சிகிச்சை	7,36,000	33
3. கல்வி உதவித் திட்டம்	1,98,000	77
4. விளையாட்டுக்கான ஊக்கத் தொகை	15,000	2
5. திருமண உதவித் திட்டம்	10,000	2
6. தீ விபத்து நிவாரணம்	1,45,000	29
7. ஊனமுற்றவருக்கான உதவித் திட்டம்	15,000	2
8. மாணவர் மதிப்பெண் ஊக்கத் திட்டம்	20,000	6
மொத்தம்	81,94,000	430

- இந்த வாரியத்தின் உறுப்பினராகும் தகுதி எல்லா பதிவு பெற்ற வணிகர்களுக்கும் உண்டு. இதற்கு ஒவ்வொரு உறுப்பினரும் ரூ.250/- ஆண்டு கட்டணமாக செலுத்தவேண்டும். 28.2.2007 முடிய 44,442 உறுப்பினர்கள் மூலம் ரூபாய்.1.11 கோடி பதிவுக் கட்டணமாகப் பெறப்பட்டுள்ளது. இவ்வாரிய உறுப்பினர்- களுக்கு உறுப்பினர் சான்றிதழ்கள் மற்றும் அடையாள அட்டைகள் வழங்கும் பணி நடைபெற்று வருகிறது. இதுவரை 3010 அடையாள அட்டைகள் வழங்கப்பட்டுள்ளன.
- மேலும் வணிகர் நல வாரியத்தில் உள்ள குறைகள் களையப்பட்டு வணிகர் நலம் பேண, வணிகர் நல வாரியம் சீரமைக்கப்பட்டது. நலத்திட்ட உதவிகளை மேம்படுத்துதற்குரிய வழிவகைகள் மறு ஆய்வு செய்யப்பட்டு நடவடிக்கை எடுக்கப்படும்.

### முடிவுரை

இத்துறை, சட்ட விதிமுறைகளை ஏற்று செயல்படும் வணிகர்களை கண்டறிந்து அவர்களை ஊக்குவிக்கும்; சட்ட விதிமுறைகளை ஏற்று

செயல்படாதவர்கள் மீது, துறையின் திறமையான செயல்பாடு மற்றும் தணிக்கை முறைகளை பயன்படுத்தி வரித் தவிர்ப்பை நீக்கக் கடுமையான நடவடிக்கை எடுக்கும். இத்துறையும், வணிகர்களும் ஒருவருக்கொருவர் நம்பகத்தன்மையுடனும், மதிப்பளித்தும் இணைந்து செயல்படுவதன் மூலம், மாநிலத்தின் வளர்ச்சியில் சிறப்பாக பங்கேற்க இயலும் என நம்பப்படுகிறது. எப்போதும் மக்களுடன் நட்புணர்வோடு இத்துறை செயல்படும் என்று உறுதியளிக்கிறது.

**சி.நா.மீ. உபயதுல்லா**  
வணிகவரித்துறை அமைச்சர்.